



ಕೇರಳ ಸರ್ಕಾರ

ಕಾನೂನು (ಶಾಸನ ರಚನೆ-ಐ) ಇಲಾಖೆ

ಅಧಿಸೂಚನೆ

ನಂ. 8443/ಲೆ. ಐ1/2013/ಕಾನೂನು. ತಿರುವನಂತಪುರಂ, 2014 ಫೆಬ್ರವರಿ 13,
1189 ಕುಂಭ 1/
1935 ಮಾಘ 24.

ಕೇರಳ ರಾಜ್ಯ ವಿಧಾನಸಭೆಯ ಈ ಕೆಳಗಿನ ಅಧಿನಿಯಮವನ್ನು ಸಾರ್ವಜನಿಕರ ಅವಗಾಹನೆಗಾಗಿ ಈ ಮೂಲಕ ಪ್ರಕಟಿಸಲಾಗುವುದು. ವಿಧಾನಸಭೆ ಮಂಜೂರುಮಾಡಿದಂತಹ ಮಸೂದೆಗೆ 2014 ಫೆಬ್ರವರಿ 13ನೇ ದಿನಾಂಕದಂದು ರಾಜ್ಯಪಾಲರ ಅನುಮತಿ ಲಭಿಸಿತು.

ರಾಜ್ಯಪಾಲರ ಆಜ್ಞಾಪ್ರಕಾರ,

ಸಿ. ರಮಣಿ,

ಕಾನೂನು ಇಲಾಖೆ ವಿಶೇಷ ಕಾರ್ಯದರ್ಶಿ.

2014ರ 4ನೇ ನಂಟ್ರ ಅಧಿನಿಯಮ

2014ರ ಕೇರಳ ಮತ್ಸ್ಯ ಕಾರ್ಮಿಕ ಸಾಲ ಪರಿಹಾರ ಆಯೋಗ (ತಿದ್ದುಪಡಿ) ಅಧಿನಿಯಮ

2008ರ ಕೇರಳ ಮತ್ಸ್ಯ ಕಾರ್ಮಿಕ ಸಾಲ ಪರಿಹಾರ ಆಯೋಗ

ಅಧಿನಿಯಮವನ್ನು ತಿದ್ದುಪಡಿಮಾಡುವುದಕ್ಕಿರುವ

ಒಂದು

ಅಧಿನಿಯಮ

ಪೀಠಿಕೆ.—2008ರ ಕೇರಳ ಮತ್ಸ್ಯ ಕಾರ್ಮಿಕ ಸಾಲ ಪರಿಹಾರ ಆಯೋಗ ಅಧಿನಿಯಮವನ್ನು ಇನ್ನು ಮುಂದಿನ ಅಗತ್ಯಗಳಿಗಾಗಿ ತಿದ್ದುಪಡಿಮಾಡುವುದು ಯುಕ್ತವಾಗಿರುವುದರಿಂದಲೂ;

ಭಾರತ ಗಣರಾಜ್ಯದ ಅರುವತ್ತೈದನೇ ವರ್ಷದಲ್ಲಿ ಈ ಕೆಳಗಿನಂತೆ ಅಧಿನಿಯಮ ಮಾಡಲಾಗುವುದು.

1. ಸಣ್ಣ ಹೆಸರು ಮತ್ತು ಪ್ರಾರಂಭ.—(1) ಈ ಅಧಿನಿಯಮವನ್ನು 2014ರ ಕೇರಳ ಮತ್ಸ್ಯ ಕಾರ್ಮಿಕ ಸಾಲ ಪರಿಹಾರ ಆಯೋಗ (ತಿದ್ದುಪಡಿ) ಅಧಿನಿಯಮ ಎಂದು ಕರೆಯಬಹುದು.

(2) ಇದು 2013 ಮೇ 16ನೇ ದಿನಾಂಕದಂದು ಜಾರಿಗೆ ಬಂದಿರುವುದಾಗಿ ಭಾವಿಸತಕ್ಕದ್ದು.

2. 8ನೇ ವಿಭಾಗದ ತಿದ್ದುಪಡಿ.—2008ರ ಕೇರಳ ಮತ್ಸ್ಯ ಕಾರ್ಮಿಕ ಸಾಲ ಪರಿಹಾರ ಆಯೋಗ ಅಧಿನಿಯಮದ (2008ರ 18) 8ನೇ ವಿಭಾಗದಲ್ಲಿ,—

(i) (3)ನೇ ಉಪ-ವಿಭಾಗದಲ್ಲಿ “ಮೂರು” ಎಂಬ ಪದದ ಬದಲು “ಎರಡು” ಎಂಬ ಪದವನ್ನು ಸೇರಿಸತಕ್ಕದ್ದು;

(ii) (4)ನೇ ಉಪ-ವಿಭಾಗದಲ್ಲಿ “ಮೂರೋ” ಎಂಬ ಪದದ ಬದಲು “ಎರಡೋ” ಎಂಬ ಪದವನ್ನು ಸೇರಿಸತಕ್ಕದ್ದು;

(iii) (4)ನೇ ಉಪ-ವಿಭಾಗದ ಕ್ಲಿಪ್ತ ನಿಬಂಧನೆಯ ಬದಲು, ಈ ಕೆಳಗಿನ ಕ್ಲಿಪ್ತ ನಿಬಂಧನೆಯನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“ಆದರೆ, ಆ ರೀತಿ ರೂಪೀಕರಿಸಲ್ಪಡುವ ಪ್ರತಿಯೊಂದು ನ್ಯಾಯ ಪೀಠದಲ್ಲೂ ಆಯೋಗದ ಚೇರ್‌ಪರ್ಸನ್ ಅಥವಾ ಆಯೋಗದ ಸದಸ್ಯನಾದ ಒಬ್ಬ ಮೀನುಗಾರಿಕಾ, ಸಾಮಾಜಿಕ, ತಾಂತ್ರಿಕ ಹಾಗೂ ಆರ್ಥಿಕ ಆಡಳಿತ ತಜ್ಞ ಮೊದಲಾದವರಲ್ಲಿ ಯಾರಾದರೂ ಒಬ್ಬರು ಇರತಕ್ಕದ್ದು.”.

3. ರದ್ದತಿ ಮತ್ತು ರಕ್ಷಣೆ.—(1) 2008ರ ಕೇರಳ ಮತ್ಸ್ಯ ಕಾರ್ಮಿಕ ಸಾಲ ಪರಿಹಾರ ಆಯೋಗ (ತಿದ್ದುಪಡಿ) ಅಧ್ಯಾದೇಶವನ್ನು (2013ರ 41) ಈ ಮೂಲಕ ರದ್ದುಗೊಳಿಸಲಾಗುವುದು.

(2) ಆ ರೀತಿ ರದ್ದುಗೊಳಿಸಿದ್ದರೂ, ಪ್ರಸ್ತುತ ಅಧ್ಯಾದೇಶದ ಪ್ರಕಾರ ತಿದ್ದುಪಡಿ ಮಾಡಲ್ಪಟ್ಟ ಪ್ರಧಾನ ಅಧಿನಿಯಮದ ಪ್ರಕಾರ ಮಾಡಿದ ಅಥವಾ ಮಾಡಿದುದಾಗಿ ಭಾವಿಸಲ್ಪಡುವಂತಹ ಯಾವುದೇ ಕಾರ್ಯ ಅಥವಾ ಕೈಗೊಂಡ ಅಥವಾ ಕೈಗೊಂಡುದಾಗಿ ಭಾವಿಸಲ್ಪಡುವಂತಹ ಯಾವುದೇ ಕ್ರಮವು, ಈ ಅಧಿನಿಯಮದ ಪ್ರಕಾರ ತಿದ್ದುಪಡಿಮಾಡಿದಂತಹ ಪ್ರಧಾನ ಅಧಿನಿಯಮದ ಪ್ರಕಾರ ಮಾಡಿರುವುದಾಗಿಯೇ ಕೈಗೊಂಡಿರುವುದಾಗಿಯೇ ಭಾವಿಸತಕ್ಕದ್ದು.